

# दुकान मालिक के बेटे व नौकर को बंधक बनाकर एक करोड़ के जेवर व नकदी लूटी

हिडन कैमरे में कैद हुई लूट की पूरी वारदात, आरोपियों को पकड़ने के लिए पुलिस ने की 12 टीमों गठित

राजसमंद, (निस)। जिला मुख्यालय पर कांकरोली थाना क्षेत्र में तीन बदमाश मोटरसाईकिल पर सवार होकर आए और हथियार दिखाकर जेवर की दुकान से करीब एक करोड़ रुपये के जेवर लूट कर ले गये। बदमाशों ने दुकान मालिक के बेटे व वहां पर काम करने वाले रिश्तेदार को बंधक बनाकर लूट की वारदात को अंजाम दिया। बदमाशों ने दुकान में लगे सीसीटीवी कैमरे को मशीन व दोनों के माबाईल भी लेकर फरार हो गए। लूट की वारदात के बाद शहर में सनसनी फैल गई। सूचना पर कांकरोली पुलिस से जाब्ता पहुंचा साथ ही एसपी सुधीर जोशी भी वारदात स्थल पर पहुंचे जहां उन्होंने दुकान मालिक और आस-पास के दुकानदारों से बातचीत की।



लूट की वारदात के बाद घटना स्थल पर एसपी सुधीर जोशी ने मौका मुआयना किया।

दुकान में बुधवार सुबह 10:30 बजे ग्राहक बनकर दुकान में घुसे बदमाशों ने दुकान मालिक के बेटे व दुकान पर ही काम करने वाले रिश्तेदार से पिस्टल की नोक पर डराया-धमकाने के बाद बदमाश तिजोरी और दुकान में रखी करीब एक करोड़ रुपए कीमत की ज्वेलरी ले गए। जानकारी के अनुसार जलचक्की रोड पर संजय सोनी की रूपम गोल्ड नाम से ज्वेलरी की दुकान

है। सुबह करीब 10 बजे संजय के बेटे आर्यन सोनी ने दुकान खोली थी। कुछ देर बाद ही एक युवक आया और ज्वेलरी दिखाने को कहा। सारी ज्वेलरी तिजोरी में रखी थी। दुकानदार ने कुछ देर रुकने को कहा। आर्यन जैसे ही तिजोरी खोल कर ज्वेलरी दिखाने लगाए उस युवक ने बाहर खड़े अपने दो साथियों को इशारा कर अंदर बुला लिया। दुकानदार कुछ समझ पाता इससे

पहले ही दो बदमाशों ने आर्यन व कर्मचारी मदन पर पिस्तौल तान दी और एक कोने में बैठा दिया। इसके बाद दुकान में रखी करीब 15 लाख रुपये की नकदी व सारी ज्वेलरी समेत सोने-चांदी के सामान बैग में भरकर बाइक से फरार हो गए। व्यापारी चिल्लाते हुए बाहर आया तो आस-पास के लोगों को इसकी जानकारी मिली। इसके बाद आर्यन रोने लगा और पूरी घटना बताई।

**ज्वेलर्स की दुकान में लूट की वारदात के बाद तीनों नकाबपोश बदमाश मौके से फरार हो गए**

तीनों बदमाश ज्वेलरी की दुकान में लूट की वारदात को अंजाम देकर फरार हो गए। इस घटना का सीसीटीवी फुटेज भी सामने आया है। जिसमें लूट की वारदात से लेकर फरार होने की घटना रिकॉर्ड हो गई है।

एसपी सुधीर जोशी ने बताया कि पुलिस ने मामले को गंभीरता से लेकर शहर सहित आसपास के पुलिस थाना क्षेत्रों में नाकाबंदी करने के साथ ही सीसीटीवी फुटेज खंगालने शुरू कर दिया। सूचना मिलने के बाद कांकरोली सीआई दुर्गा प्रसाद दाधीच मय जाब्ता तत्काल मौके पर पहुंचे और वारदात की जानकारी ली। उसके बाद एसपी सुधीर जोशी, एसपी शिवलाल बैरवा, डीएसपी रूद्रप्रकाश शर्मा, तहसीलदार नारायण प्रसाद शर्मा, राजनगर कोतवाल लीलाधर मालवीय भी पहुंचे। वहीं एमओबी टीम ने घटना स्थल दुकान का मौका मुआयना करते हुए फिंगर प्रिंट सहित अन्य आवश्यक

साक्ष्य जुटाए। पुलिस ने सीसीटीवी खंगालते हुए आरोपियों को पकड़ने के प्रयास शुरू किए। सीसीटीवी फुटेज में वारदात को अंजाम देकर दो बदमाश बाइक पर जाते हुए नजर आ रहे हैं। इनके हाथ में जेवरता से भरपूर बैग भी है। इधर, वारदात के बाद आस-पास के व्यापारी भी अपनी दुकान से बाहर आ गए और घटना को लेकर आक्रोश जताया। इस दौरान कांकरोली बस स्टैंड से लेकर जलचक्की मार्ग अपराह्न 4 बजे तक बंद रहा।

**व्यापारियों ने दिया धरना :-** दुकान में हुई लूट की वारदात में शामिल आरोपियों को पकड़ने की मांग को लेकर सभी व्यापारी धरने पर बैठ गए। इस दौरान कांकरोली-जलचक्की सड़क मार्ग जाम रहा। वहां पर मौजूद आक्रोशित व्यापारियों को पुलिस ने समझाईश की और धरना समाप्त करवाया। इस दौरान सभापति अशोक टांक, नेताप्रतिपक्ष हिमंत कुमावत, भाजपुमो जिलाध्यक्ष मोहन कुमावत, भाजपा नेता दिनेश बडाला, गणेश पालीवाल सहित शहर के प्रबुद्धजन मौजूद थे। इधर, घटना के विरोध में सराफा एसोसिएशन के आह्वान पर बुधवार दोपहर 1 बजे बाजार बंद रहेगा। सुबह 11 बजे सभी व्यापारी एकत्रित होकर जिला कलेक्टर पहुंचकर सीएम के नाम ज्ञापन सौंपेंगे।

## नवोदय विद्यालय में छात्र फंदे से लटका मिला



पावटा के नवोदय विद्यालय में पुलिस व एसएफएल टीम ने जांच की।

पावटा, (निस)। कोटपूतली बहरोड़ जिले के उपखंड पावटा के जवाहर नवोदय विद्यालय में बुधवार को दसवीं क्लास के छात्र की लाश अपने ही क्लास रूम में फंदे से लटकी मिली। मृतक की पहचान सचिन कुलदीप के रूप में हुई है।

सचिन कुलदीप पुत्र बनवारी लाल रेगर उम्र 16 साल निवासी हनुपुरा तहसील शाहपुरा पावटा ब्लॉक के नवोदय विद्यालय में कक्षा दस का छात्र है। मंगलवार रात उसने अपने ही क्लास रूम में फंदे से लटकर अपनी जीवनलीला समाप्त कर ली। वहीं बुधवार सुबह करीब 6.30 बजे विद्यालय सफाईकर्मी कोमल क्लास में सफाई के लिए गईं तब क्लास रूम में बच्चे का पंखे से लटका शव मिला। सफाईकर्मी ने इसकी जानकारी अपने पति सुनील को दी जो कि वही सफाईकर्मी है। मामले की जानकारी कोमल व सुनील ने विद्यालय प्रधानाचार्य अजय कुमार अग्रवाल को दी। सूचना पर अतिरिक्त पुलिस अधीक्षक विद्याप्रकाश, वृत्त विराटनगर वृत्ताधिकारी कार्य वाहक बृजेश कुमार ने मौके पर पहुंचे एसएफएल टीम को सूचित किया। जयपुर से आई एसएफएल टीम ने मौके से साक्ष्य जुटाए। वहीं मृतक के परिजनों की

उपस्थिति में मृतक के शव को नीचे उतार पोस्टमार्टम के लिए भेज दिया। इस बीच परिजनों ने मृतक के शव का पोस्टमार्टम करने से इंकार करते हुए विद्यालय शिक्षकों पर छात्र को प्रताड़ित करने का आरोप लगाया। मृतक के परिजन के सदस्यों का कहना है कि इतनी सी उम्र में इतना बड़ा कदम उठाने के पीछे कोई छोटी बात नहीं हो सकती है। जिसको लेकर जनप्रतिनिधियों सहित परिजन पावटा सामुदायिक स्वास्थ्य केंद्र में धरने पर बैठ गए। जहां मौके पर पावटा उपखंड अधीकारी बजरंगलाल स्वामी, वृत्त विराटनगर वृत्ताधिकारी कार्य वाहक बृजेश कुमार, प्रागपुरा थाना प्रभारी सवाई सिंह ने पहुंचकर समझाइश करवाने की कोशिश की। वहीं परिजनों ने निष्पक्ष जांच, मुआवजे सहित एक सरकारी नौकरी की मांग की है। वहीं वार्ता के लिए सात सदस्यीय टीम गठित की गई है। अतिरिक्त पुलिस अधीक्षक विद्याप्रकाश, वृत्त विराटनगर वृत्ताधिकारी कार्य वाहक बृजेश कुमार ने मौके पर पहुंचे एसएफएल टीम को सूचित किया। जयपुर से आई एसएफएल टीम ने मौके से साक्ष्य जुटाए। वहीं मृतक के परिजनों की

## दादी-पोते को ट्रैलर ने मारी टक्कर

दादी की मौत, घायल पोते का शहर के एक निजी अस्पताल में उपचार जारी

भीलवाड़ा, (निस)। जिले के मांडल थाना क्षेत्र के बलाईखेड़ा मोड़ पर बस के इंतजार में खड़ी दादी-पोते को ट्रैलर ने टक्कर मारी। हादसे में गंभीर घायल दादी ने उदयपुर के एक अस्पताल में उपचार के दौरान दम तोड़ दिया, जबकि घायल पोते का शहर के एक निजी अस्पताल में उपचार किया जा रहा है। मांडल पुलिस ने बताया कि

बागीर थाने के बैरानिवासी सोहन लाल पुत्र बालुराम रैगर ने रिपोर्ट दी कि 21 अगस्त को शाम करीब 4 बजे वह उसकी मां नंदू देवी व भतीजे पवन को मोपेड सहित चपेट में ले लिया। हादसे में परिवादी मां व भतीजा घायल हो गये, जिन्हें एमजी अस्पताल में भर्ती करवाया गया। मां नंदू की हालत गंभीर होने से उसे उदयपुर के निजी अस्पताल के लिए रैफर कर दिया गया। जहां

चला गया। इसी दौरान भीलवाड़ा की ओर से आये तेज रफ्तार ट्रैलर ने परिवादी की मां नंदू देवी व भतीजे पवन को मोपेड सहित चपेट में ले लिया। हादसे में परिवादी मां व भतीजा घायल हो गये, जिन्हें एमजी अस्पताल में भर्ती करवाया गया। मां नंदू की हालत गंभीर होने से उसे उदयपुर के निजी अस्पताल के लिए रैफर कर दिया गया। जहां

उपचार के दौरान मंगलवार को नंदू देवी ने दम तोड़ दिया। परिजन शव को मांडल अस्पताल ले आये, जहां बुधवार को पोस्टमार्टम के बाद शव परिजनों को सौंप दिया। वहीं घायल पवन का शहर के निजी अस्पताल में उपचार किया जा रहा है। पुलिस ने सोहन लाल की रिपोर्ट पर ट्रैलर चालक के खिलाफ केस दर्ज कर लिया।

## युवक की मौत

मालपुरा, (निस)। लाम्बाहरिसिंह थाना क्षेत्र के रूपाहेली गांव के पास बुधवार की दोपहर कुएं में गिरने से युवक की मौत हो गई। जानकारी में सामने आया कि रूपाहेली निवासी लक्ष्मण सिंह पुत्र हीरालाल रावणा राजपूत उम्र 20 साल जो कि बुधवार को खेत पर कुएं की मुंढरे के पास से गुजर रहा था तो अंसंतुलित हो कुएं में जा गिरा। कुएं में गहरा पानी होने से युवक पानी में डूब गया। धमाके की आवाज सुनकर दौड़े खेतों में काम कर रहे ग्रामीणों ने परिजनों व लाम्बाहरिसिंह थाना पुलिस को सूचना दी।

## फर्जी सरकारी अफसर बनकर महिलाओं से ठगी

भीलवाड़ा, (निस)। जिले के रायला थाना क्षेत्र में महिलाओं के आभूषण उगने वाले गिरोह ने भीलवाड़ा से आई दो बहनों का ईंतजार कर रही चौराहे पर खड़ी महिला को लिफ्ट देकर आभूषण ठगी की वारदात को अंजाम दिया है।

**कार सवार ठाणों ने महिलाओं को जेवरों के लिफाफे को बदलकर दे दूसरा दिया**

कहा कि आपने यह जो आभूषण पहन रखे उसे भी आप खोलकर एक लिफाफे में सिलने चर कर देता हूं जिससे आप को आगे किसी प्रकार की कोई परेशानी नहीं आएगी। क्योंकि अगर किसी प्रकार कोई घटना हो जाती है तो हमारे सीनियर अधिकारी अनजान महिला को गाड़ी में बैठाने से मना करते हैं। इतने में नजरें चुराकर बदमाशों ने लिफाफे को बदलकर महिला को दे दिया। जब महिला अपने गांव कुंडिया उतरी तब लिफाफा खोलकर देखा तो इसमें लोहे का पतिया निकली।

रायला थाने में दी गई शिकायत में कुंडिया निवासी रानी पल्लि मंगल सिंह रावणा राजपूत ने कहा है कि वह मंगलवार दोपहर 12.30 बजे सेरी चौराहे से अपने घर कुंडिया जाने के लिए भीलवाड़ा से बस में आ रही दो बहनों का इंतजार कर रही थीं। इसी दौरान एक मारुति कार भरे पास आकर रुकी। कार सवार ने पूछा यह रास्ता किस तरफ जाएगा इतने में बताया कि यह रास्ता कुंडिया की तरफ जाएगा। बदमाशों ने बातों के जाल में फंसा कर बोला कि आपको किस तरफ जाना है। इतने में कुंडिया जाने की बात कही और कार सवार ने मेरी दो बहने चांदी देवी और

**महिलाओं ने लिफाफा खोलकर देखा तो लोहे की पतियां निकली**

रायला थाना अधीकारी महावीर प्रसाद शर्मा का कहना है कि महिला के साथ हुई धोखाधड़ी की सूचना जब मिली तो पुलिस ने तत्परात दिखाते हुए क्षेत्र में नाकाबंदी करवाई और घटना स्थल के आसपास लगे सीसीटीवी फुटेज के जरिए बदमाशों तक पहुंचने के प्रयास शुरू कर दिए हैं।

## जनता ने गहलोत सरकार को विदा करने का मन बनाया : गजेन्द्र सिंह शेखावत

केंद्रीय मंत्री शेखावत ने कार्यकर्ताओं से ईआरसीपी के मुद्दे को लेकर विस्तार से चर्चा की

भरतपुर, (निस)। भारतीय जनता पार्टी के जिला कार्यालय में जिला अध्यक्ष ऋषि बंसल के नेतृत्व में केंद्रीय मंत्री शेखावत का जिला कार्यालय पहुंचने पर स्वागत किया। इस दौरान भाजपा के पदाधिकारी, स्थानीय सांसद रंजीता कोली, प्रदेश मंत्री भानु प्रताप सिंह, जिला प्रमुख जगत सिंह, विधायक मेघश्याम सिंह, पूर्व मंत्री कृष्णाएंड़ा कौर, जिला प्रभारी बनवारी लाल सिंघल, पूर्व सांसद बहादुर सिंह सहित अनेक भाजपा कार्यकर्ता, पदाधिकारी जनप्रतिनिधि भरतपुर जिले की संगठनात्मक बैठक में मौजूद रहे। केंद्रीय मंत्री शेखावत ने कार्यकर्ताओं से ईआरसीपी के मुद्दे को लेकर विस्तार से चर्चा की और कहा कि केन्द्र सरकार और भारतीय जनता पार्टी का यह डीम प्रोजेक्ट है, लेकिन प्रदेश की कांग्रेस सरकार इसको लेकर आमजन में भ्रम फैला रही है। शेखावत ने कहा कि पूर्वी राजस्थान की यह परियोजना 13



केंद्रीय जलशक्ति मंत्री गजेन्द्र सिंह शेखावत ने बैठक को संबोधित किया।

जिलों की प्यास बुझा सकती है, लेकिन राज्य सरकार, मुख्यमंत्री और कांग्रेस नेताओं ने खुद अड़ंगा लगा रखा है। केंद्रीय जलशक्ति मंत्री गजेन्द्र सिंह शेखावत ने कहा कि राजस्थान की जनता ने गहलोत सरकार को विदा

करने का मन बना लिया है। प्रचंड बहुमत से अगली सरकार भाजपा की बनेगी और कैबिनेट की पहली बैठक में ईस्टर्न राजस्थान केनाल प्रोजेक्ट (ईआरसीपी) को स्वीकृति देकर पूर्वी राजस्थान के पूरे 13 जिलों में पाने

और सिंचाई का पानी उपलब्ध कराया जाएगा। उन्होंने कहा कि गहलोत जिस ईआरसीपी को खुद पूरा करने की बात कह रहे हैं, उससे मात्र तीन जिलों जयपुर, टोंक और अजमेर की प्यास बुझेगी। भरतपुर, अलवर सहित पूर्वी

राजस्थान के शेष जिलों के कंट प्यासे ही रहेंगे। उन्होंने कहा कि पूर्वी राजस्थान के 13 जिलों में रायच की कुल आबादी के 40 प्रतिशत लोग रहते हैं।

शेखावत ने कहा कि राजस्थान सरकार के मुखिया अशोक गहलोत को मैंने बार-बार पत्र लिखकर आग्रह किया कि इस पर आगे मार्ग निकालते हैं। हमने दस बार मीटिंग्स का आयोजन किया, लेकिन एक भी बार राजस्थान सरकार के जल संसाधन मंत्री, पहले अशोक गहलोत के पास ही इसका दायित्व था, न वो बैठक में आए, न मंत्री उस बैठक में उपस्थित हुए। शेखावत ने भाजपा में गुटबाजी की खबरों को भी निराधार बताया और कहा कि हमारे एक ही नेता है नरेन्द्र मोदी और एक ही चिन्ह कमल का फूल। सब इनके साथ खड़े हैं। विधायक का चुनाव लड़ने के सवाल पर उन्होंने कहा कि पार्टी जब और जैसा निर्देश देगी, वैसा ही काम होगा।

## महिला से सामूहिक दुष्कर्म

रावलमंडी, (निस)। यहां एक विवाहिता ने सात लोगों के खिलाफ सामूहिक दुष्कर्म करने के आरोप में रावला थाना में केस दर्ज कराया है। एसपी के आदेश पर दर्ज हुए मामले में पीड़िता ने विष्णु बिश्रोई, सुरेंद्र, महेंद्र, सुनील, इंद्राज, पवन तथा अश्वर के खिलाफ सामूहिक दुष्कर्म करने का आरोप लगाया है। एसपी के आदेश पर पुलिस ने मामला दर्ज कर जांच शुरू कर दी। परिवाद के अनुसार पीड़िता को शादी 2013 में हुई थी। पति से मतभेद के चलते 2022 में तलाक हो गया। बाद में वह मानसिक रूप से बीमार रहने लगी। एक बार वह बीमारण गई हुई थी जहां एक व्यक्ति ने शादी का झंसा देकर विष्णु बिश्रोई से मिलवाया। बाद में विष्णु व उसका एक साथी उसे एक जगह ले गया। जहां 10-12 दिन रुकने के बाद वापस अपने घर ले आया।

## ट्रेन की चपेट में आने से लड़के-लड़की की मौत

हनुमानगढ़, (निस)। पीलीबंगा थाना इलाके के अमरगढ़ गांव के पास देर रात को ट्रेन की चपेट में आने से नाबालिग लड़के और लड़की की मौत हो गई। इस मामले में दोनों मृतकों के परिजनों की रिपोर्ट पर पीलीबंगा पुलिस ने मामला दर्ज कर लिया है। पुलिस इस मामले को प्रेम प्रसंग से जोड़कर देख रही है।

मजहबी निवासी वार्ड 8, चक खोसेवाला (सवाईसंहवाल) और मीनाश्री (15) पुत्री महावीर सिंह शाक्य निवासी वार्ड 35, मण्डी पीलीबंगा के रूप में हुई। पुलिस ने परिजनों को सूचना देकर दोनों शव कब्जे में लेकर पीलीबंगा के सामुदायिक स्वास्थ्य केन्द्र के मांचरी कक्ष में रखवाए। लड़की के पिता महावीर सिंह शाक्य पुत्र रामचन्द्र शाक्य और लड़के के पिता बृटसिंह पुत्र बलवीर सिंह की रिपोर्ट पर पुलिस ने अलग-अलग मामले दर्ज किए हैं। बुधवार सुबह दोनों शवों के पोस्टमार्टम कर परिजनों को सौंप दिए। मृतका मीनाश्री कक्षा आठवीं जबकि सुखविन्द्र सिंह कक्षा 10 का स्टूडेंट था। दोनों मामलों की जांच एसआई गोपालसिंह कर रहे हैं।

एसआई गोपालसिंह ने बताया कि रात सवा 9 बजे पीलीबंगा पुलिस थाने में फोन के जरिए सूचना मिली कि सूरतगढ़ रोड पर स्थित अमरपुरा गांव के पास ट्रेन की टक्कर लगने से 2 लोगों की मौत हो गई है। सूचना मिलने पर थाना प्रभारी विक्रम चौहान पुलिस टीम के साथ घटनास्थल पर पहुंचे। मृतकों की पहचान सुखविन्द्र सिंह (17) पुत्र बृटसिंह

## भाई और दो पुत्रों ने मिलकर बड़े भाई की हत्या की

पिंडवाड़ा, (निस)। पिण्डवाड़ा शहर के निकटवर्ती बिलर गांव रहने वाले दो सगे भाई के परिवार में बेवजह बड़े भाई को छोटे भाई और उनके दो पुत्रों ने मिलकर चिमटे से सिर पर वार कर मौत के घाट उतार दिया। घटना को अंजाम देकर पिता और दोनों पुत्र मौके से फरार हो गये। पुलिस को हत्या की सूचना मिलते ही पुलिस उपाधीक्षक जेडू सिंह करनते, पुलिस थानाधिकारी सीताराम बैरवा घटनास्थल पहुंचकर जांच पडताल कर मृतक के शव को राजकीय चिकित्सालय मोचंरी रूम में रखवाकर आरोपी की तलाश में जुटे। जानकारी के अनुसार शहर के निकटवर्ती बिलर गांव में बाबूलाल पुत्र वेताराम गराशिया और उसका छोटा भाई मंसाराम गराशिया वर्ष अपने परिवार के साथ खेती-बाड़ी कर अपना जीवन निर्वाह कर रहे हैं। मंगलवार शाम 7 बजे करीब मंसाराम ने अपने बड़े भाई बाबूलाल को मंदिर में दर्शन करने के लिए बुलाया था। बड़ा भाई

**घटना को अंजाम देकर पिता और दोनों पुत्र मौके से फरार हो गये**

बाबूलाल अपने भाई के कहने पर गांव के पास उज्जैनी वीर बावसी के मंदिर में अपने पुत्र सुरेश कुमार के साथ पहुंचा था। जहां पर छोटा भाई मंसाराम और उसके दोनों पुत्र सनाराम जो लालाराम के पुत्र सुरेश कुमार के साथ घटनास्थल पहुंचे। जहां घटना की जांच पडताल कर मृतक के शव को पिंडवाड़ा राजकीय चिकित्सालय की मोचंरी रूम में रखवाया और फरार हुए आरोपियों की टीम बनाकर तलाश शुरू की। बुधवार सुबह मृतक के पुत्र सुरेश कुमार की रिपोर्ट के आधार पर मामला दर्ज कर घटनास्थल पर फॉरेंसिक टीम को मौके पर बुलाकर हत्या के साक्ष्य जुटाए

## युवती ने आत्महत्या की

भीलवाड़ा, (निस)। जिले के कारोई थाना इलाके में मध्यप्रदेश की एक युवती ने फांसी लगाकर खुदकुशी कर ली। कारोई थाना पुलिस ने बताया कि मध्यप्रदेश के अशोकनगर जिले के कुवारवास निवासी संगीता (18) पुत्री रामसिंह लोदी हाल मां व भाई के साथ यहां सांकरिया स्थित मार्बल्स-मिनरल्स फैक्ट्री परिसर में रहकर वहीं मजदूरी करती थी। मंगलवार रात संगीता के परिजन मजदूरी कर रहे थे, जबकि वह कम्पे पर थी। परिजन चाय पीने कम्पे पर गये तो अंदर से दरवाजा बंद था। परिजनों ने संगीता को आवाज दी, लेकिन उसने कोई जवाब नहीं दिया। परिजनों ने अन्य मजदूरों की मदद से दरवाजा खोला तो संगीता अंदर चुन्नी के फंदे से झूलती मिली। परिजनों ने उसे फंदे से उतारा और एमजी अस्पताल लेकर पहुंचे जहां चिकित्सकों ने परीक्षण के बाद उसे मृत घोषित कर दिया। पुलिस ने बुधवार को मृतका के शव का पोस्टमार्टम कराने के बाद शव परिजनों को सौंपकर आत्महत्या के कारणों की जांच शुरू की है। पुलिस ने परिजनों के हवाले से बताया कि संगीता का मानसिक संतुलन ठीक नहीं था।

## चोरों ने दो स्कूल व एक फार्म हाउस के ताले तोड़े

भीलवाड़ा, (निस)। जिले के मांडल थाना क्षेत्र के अमरगढ़ नई व पुरानी में बीती रात्रि अज्ञात चोरों ने दो स्कूल व एक फार्महाउस के ताले तोड़े, अब तक 12 दिनों में क्षेत्र में चोरी के ये तीसरी घटना है, पुलिस एक भी मामले का राजफाश नहीं कर पाई। प्राप्त जानकारी के अनुसार बीती रात्रि को पुरानी अमरगढ़, नई अमरगढ़ सहित एक फार्म हाउस पर चोरों ने ताले तोड़े जहां राजकीय उच्च प्राथमिक विद्यालय पुरानी अमरगढ़ में ऑफिस, किचन शेड के दरवाजे का कुंदा आरी से काट अंदर घुसे और एक पंखा, पानी की मोटर, दो गैस टंकी, एक कट्टा चावल, दो स्कूल बैग सहित छोटे-मोटे सामान ले गए व अलमारी को तोड़ उसमें पड़े सरकारी कागजात को बिखेर दिया। वहीं राजकीय उच्च माध्यमिक विद्यालय में दो कमरों के दरवाजे के कुंदे भी उसी तरह काट दिए परन्तु वहां कोई कीमती सामान नहीं होने से चोर कुछ भी नहीं ले गए।



चोरी के बाद बिखरा पड़ा सामान।

**क्षेत्र के अमरगढ़ में हुई चोरी की वारदात**

दशरत का माहौल बना हुआ है। राजकीय उच्च प्राथमिक विद्यालय के प्रधानाध्यापक गुलाब सिंह चौहान ने थाने में चोरी की रिपोर्ट दी। सूचना पर एसआई कमलेश कुमार दीवान कन्हैयालाल मौके पर पहुंचे तो जगहों का मौका देख चोरों को पकड़ने का आश्वासन दिया। थानाधीकारी ने चट्टी चौरियों को लेकर अमरगढ़ में ग्रामीणों के साथ बैठक ली जिसमें रात्रि गस्त के लिए लोगों को तैयार होने के साथ ही सावधानी बताने की सलाह दी व ग्रामीणों से कहा कि कहीं भी कोई संदिग्ध व्यक्ति नजर आए तो तुरन्त सूचना दे ताकि उन लोगों के खोलाफ कार्यवाही की जा सके। परन्तु रात्रि में ही चोरों ने बेखोफ तीन जगहों पर ताले तोड़ दिए।

एक फार्म हाउस में कम्पे का ताला तोड़ा जिसमें 15 से बीस बोरी अनाज खुला

पड़ा था जिसे नहीं ले जा सके। एक साथ तीन जगह ताले टूटने से ठामाणों में